

योगी जी आपने बहुत सही बात कही केजरीवाल शोपीस बनीं भी हुए यूपी के CM की इस बात से सहमत, लिफ्ट, छह बोले- पूरी दिल्ली दहशत में है

दिल्ली विधानसभा चुनाव को लेकर राजनीतिक दल एक-दूसरे पर आरोप लगा रहे हैं। आम आदमी पार्टी (आप) के राष्ट्रीय संयोजक अरविंद केजरीवाल ने उत्तर प्रदेश के सीएम योगी आदित्यनाथ से दिल्ली की खराब कानून व्यवस्था को ठीक करने के लिए केंद्रीय गृहमंत्री अमित शाह को गाइड करने की अपील की है। केजरीवाल ने कहा कि दिल्ली की कानून व्यवस्था ध्वस्त हो गई है। सड़कों पर खुलेआम गैंगवार हो रहे हैं। लोगों की हत्याएं हो रही हैं। पूरी दिल्ली दहशत में है। केंद्रीय गृहमंत्री के पास दिल्ली के लिए वक्त ही नहीं है। दिल्ली को गैंगस्टर्स के हवाले नहीं छोड़ा जा सकता है। योगी जी आपने बहुत अच्छी बात कही अरविंद केजरीवाल ने शुक्रवार को पार्टी मुख्यालय में प्रेस वार्ता कर कहा कि

बृहस्पतिवार को योगी आदित्यनाथ दिल्ली आए थे। उन्होंने एक बहुत अच्छी बात कही जिसका पूरी दिल्ली के लोग समर्थन करते हैं। उन्होंने मुद्दा उठाया कि दिल्ली में कानून-व्यवस्था बिल्कुल चरमा गई है। केजरीवाल ने कहा कि दिल्ली में 11 बड़े गैंगस्टर्स के गुप हैं, जिन्होंने पूरी दिल्ली को 11 हिस्सों में बांट लिया है और खुलेआम व्यापारियों से फिरौती मांगी जा रही है। व्यापारियों को फोन आ रहे हैं कि 3-4 करोड़ रुपये दे दो, वरना पूरे परिवार को खत्म कर देंगे। अरविंद केजरीवाल ने कहा कि महिलाओं का घर से निकलना मुश्किल हो गया है। उन्होंने एक बयान देते हुए कहा कि दिल्ली में रोजाना 17 बच्चों और 10 महिलाओं का अपहरण होता है। यहां खुलेआम चाकूबाजी हो रही है। लोगों की हत्याएं हो रही हैं।



चौन स्नेचिंग व चोरियां हो रही हैं। दिल्ली दहशत में है।

केजरीवाल ने कहा कि योगी आदित्यनाथ कह रहे हैं कि उन्होंने उत्तर

प्रदेश से सारे गैंगस्टर्स खत्म कर दिए हैं। वह अमित शाह को समझाएं कि कैसे दिल्ली के अंदर गैंगस्टर राज खत्म किया जाए।

मंजिला बिल्डिंग में रैंप से ढोए जा रहे मरीज

बहराइच। मेडिकल कॉलेज में सुविधाओं के नाम पर लाखों करोड़ों खर्च होने के बाद भी जिम्मेदारों की उदासीनता के चलते जन सुविधाएं बेपटरी हैं। आलम यह है कि मरीजों व तीमारदारों की सुविधा के लिए लगाई गई लिफ्टें चल नहीं रही है लेकिन इसके बारे में कोई पूछने वाला नहीं है। मेडिकल कॉलेज प्रशासन के इस लापरवाही का दंश प्रतिदिन हजारों मरीज व तीमारदारों को उठाना पड़ रहा है। ऐसी लापरवाही तब है, जब महिला विंग में गर्भवती,

अमित शाह कल जारी करेंगे भाजपा का संकल्प पत्र, केजरीवाल बोले- इन्हें वोट मत देना

कांग्रेस नेता सचिन पायलट ने आप और भाजपा पर तंज कसा कांग्रेस नेता सचिन पायलट ने दिल्ली विधानसभा चुनाव 2025 पर कहा, दिल्ली के लोगों ने केंद्र में भाजपा और दिल्ली में आम आदमी पार्टी को अनेक बार मौका दिया। लेकिन हालात बद से बदतर होते गए। जनता एक विकल्प तलाश रही है। मुझे उम्मीद है कि हमारा प्रदर्शन इस बार अच्छा रहेगा। लोग कांग्रेस में अपना भविष्य देख रहे हैं। अरविंद केजरीवाल बोले- वोट खरीदने वाले देश के लोकतंत्र के लिए खतरा आम आदमी पार्टी के राष्ट्रीय संयोजक अरविंद केजरीवाल ने कहा, दिल्ली के चुनाव में डेढ़ महीने पहले ही खुलेआम पैसे और सामान पुलिस के संरक्षण में बांटा जा रहा है। ये इनके भ्रष्टाचार का पैसा है जो इन्होंने देश को लूटकर कमाया है। ये जो भी बांट रहे हैं उसे ले लो लेकिन एक बात याद रखना, अपने वोट मत बेचना। आप जिसे चाहें वोट दें लेकिन उन लोगों को न दें जो आपके वोट खरीदने की कोशिश कर रहे हैं। ये भ्रष्ट हैं। ये देशद्रोही हैं। ये देश के दुश्मन हैं। ऐसे लोग देश के लोकतंत्र के लिए खतरा हैं और देश के लोकतंत्र को खत्म करना चाहते हैं। दिल्ली चुनाव पर भाजपा सांसद अरुण गोविल क्या बोलेहापुड़ में दिल्ली चुनाव पर भाजपा सांसद अरुण गोविल ने कहा, दिल्ली चुनाव देखने लायक है और मैं भी इसे उसी तरह देख रहा हूं। लोग चुनाव के दौरान वादे केंद्रीय गृह मंत्री अमित शाह जारी करेंगे भाजपा

का संकल्प पत्र केंद्रीय गृह मंत्री अमित शाह कल 25 जनवरी को दिल्ली विधानसभा चुनाव के लिए भाजपा संकल्प पत्र जारी करेंगे। भाजपा ने अपना संकल्प पत्र तीन चरणों में बांटा था। जिसमें से दो बार संकल्प पत्र को जारी किया जा चुका है। दिल्ली में डबल इंजन की सरकार बनने जा रही दिल्ली में उत्तराखंड के सीएम पुष्कर सिंह धामी ने कहा, प्यहां डबल इंजन की सरकार बनने जा रही है। हम जो भी संकल्प पत्र निकालते हैं, हम सभी चीजों का आंकलन करते हैं। कांग्रेस या केजरीवाल बड़ी-बड़ी घोषणाओं करते हैं लेकिन उन्हें पूरा नहीं करते। ये सिर्फ अपनी चिंता करते हैं, देश की चिंता नहीं करते। नजफगढ़ रैली में केजरीवाल ने भाजपा पर कसा तंज दिल्ली में विधानसभा चुनाव प्रचार के दौरान आप के राष्ट्रीय संयोजक अरविंद केजरीवाल नजफगढ़ पहुंचे। जहां उन्होंने भाजपा पर एक बार फिर निशाना साधा। उन्होंने लोगों से कहा कि झाड़ू घर की लक्ष्मी है। लेकिन भाजपा का चुनाव चिन्ह खतरनाक है। बड आतिशी के इलेक्शन एजेंट ने रमेश बिधूड़ी के खिलाफ चुनाव अधिकारी को दी शिकायत दिल्ली की मुख्यमंत्री आतिशी के इलेक्शन एजेंट ने चुनाव अधिकारी को शिकायत दी है। आतिशी ने कहा कि भाजपा उम्मीदवार रमेश बिधूड़ी ने आचार संहिता का उल्लंघन किया है।

पोलिंग बूथ के पास उन्होंने अपना चुनाव का दफ्तर बनाया है। पोलिंग बूथ से 200 मीटर के अंदर चुनावी दफ्तर नहीं खुला जा सकता है। वहीं रमेश बिधूड़ी ने 80 मीटर के दायरे में चुनावी दफ्तर खोला है। इस चुनावी दफ्तर को तुरंत बंद किया जाए। जिसने भी इस दफ्तर को खोलने की इजाजत दी उस अधिकारी पर कार्रवाई हो। जो आपका वोट पैसे या गिफ्ट से खरीदे, उसे कभी वोट न दे, केजरीवाल बोले आम आदमी पार्टी के राष्ट्रीय संयोजक अरविंद केजरीवाल ने कहा कि जो आपका वोट पैसे या तोहफो से खरीदना चाहते हैं, उसे कभी वोट न दें। आपका वोट आपकी आवाज है, इसे पैसे या लालच में न बेचें। अरविंद केजरीवाल ने कहा कि वोट खरीदने वाले को आप लोग कभी वोट मत देना। बाबा साहब भीमराव अंबेडकर ने हमें वोट देने का अधिकार दिलाया है। अब अपने जनतंत्र और संविधान को बचाने की जिम्मेदारी हमारी है। अगर आपने अपना वोट बेच दिया तो आपके लिए कोई स्कूल, अस्पताल और सड़कें नहीं बनाएगा। आगे कहा कि दिल्लीवाले बिकाऊ नहीं हैं। वह अपना वोट नहीं बिकने देंगे। केजरीवाल ने दिल्लीवालों से कहा कि गाली गलौज पार्टी के लोग जो दें वो रख लेना मगर वोट मत बिकने देना। दिल्ली में गाली गलौज पार्टी के नेता सरेआम लोगों में पैसे, साड़ी, कंबल, जूते और सोने की चेन बांट रहे हैं। यह सब गैरकानूनी काम दिल्ली पुलिस के



संरक्षण और निगरानी में हो रहा है। मेरी दिल्ली की जनता से अपील है कि आप इनके द्वारा दिए जाने वाला सामान रख लेना। लेकिन अपना वोट मत बिकने देना। ओखला में चुनाव प्रचार के दौरान ओवैसी का दावा, जेल से चुनाव जीतेंगे शिफा-उर-रहमान दिल्ली विधानसभा चुनाव के दौरान एआईएमआईएम प्रमुख असदुद्दीन ओवैसी ने अरविंद केजरीवाल पर निशाना साधा और कहा कि अगर वो जमानत पाकर चुनाव लड़ सकते हैं, तो हमारी पार्टी की उम्मीदवार शिफा-उर-रहमान भी जेल के अंदर से चुनाव लड़ सकते हैं और जीत सकते हैं। ओखला विधानसभा क्षेत्र

से पार्टी के उम्मीदवार शिफा-उर-रहमान के लिए प्रचार कर रहे थे। उस वक्त ओवैसी ने यह बयान दिया। बता दें कि 2020 के दिल्ली दंगों की बड़ी साजिश मामले में कथित संलिप्तता के लिए जेल में हैं। अनुराग ठाकुर ने अरविंद केजरीवाल को घेरा भाजपा सांसद अनुराग ठाकुर ने कहा, अरविंद केजरीवाल स्टैंड और क्लीन बोल्ट होने जा रहे हैं, क्योंकि दिल्ली की जनता स्वच्छ पेयजल, स्वच्छ हवा और स्वच्छ यमुना चाहती है... आपदा वाले महिला विरोधी हैं और वे दिल्ली की महिलाओं को धोखा देते हैं। यहां तक कि मौजूदा मुख्यमंत्री के लिए भी उनके होर्डिंग्स में कोई जगह नहीं है।

सुल्तानपुर में हुलिया बदलकर रहने वाली पत्नी का शव फंदे पर लटका देखा पति ने की आत्महत्या गिरफ्तार, एटीएस ने की कार्रवाई

मान सिंह ने कूटरचित दस्तावेजों के आधार पर खुद को सुल्तानपुर के कादीपुर स्थित तौकलपुर नगरा का निवासी बताकर फर्जी पहचान पत्र तैयार करवाया था। महाकुंभ की सुरक्षा के दृष्टिगत चौकसी में जुटी यूपी एटीएस ने सुल्तानपुर से पंजाब के फजिलका निवासी संदिग्ध युवक मान सिंह को गिरफ्तार किया है। वह बीते कई दिनों से सुल्तानपुर में हुलिया बदल कर रह रहा था। उसके पास से तमाम कूटरचित दस्तावेज बरामद किए गए हैं। बता दें कि एटीएस की अयोध्या यूनिट को सूचना मिली थी कि पंजाब का रहने वाला एक व्यक्ति कई दिनों से सुल्तानपुर में अपना हुलिया बदल कर रह रहा है। उसने कूटरचित दस्तावेजों के आधार पर अपना पहचान पत्र भी बनवाया है। जांच में सामने आया कि वह पंजाब के फजिलका जिले का निवासी मान



सिंह है। उसने कूटरचित दस्तावेजों के आधार पर खुद को सुल्तानपुर के कादीपुर स्थित तौकलपुर नगरा का निवासी बताकर फर्जी पहचान पत्र तैयार करवाया था, जिसके बाद किराये के मकान में निवास करने लगा। उसके बैंक खाते की जांच में पता चला कि उसने बड़ौदा यूपी बैंक की सूरपुर शाखा में अपना आधार कार्ड, निर्वाचन कार्ड तथा आजमगढ़ के बूढ़नपुर स्थित ग्राम पंचायत सरैया से जारी जन्म

प्रमाण पत्र जमा किया है। एटीएस को पड़ताल में सामने आया कि इस पते पर इस नाम का कोई भी व्यक्ति वहां नहीं रहता है। जिसके बाद एटीएस ने उसे अयोध्या बुलाकर पूछताछ की, जिसमें उसने कबूला कि वह विदेश जाना चाहता था। उसने बीते वर्ष अप्रैल माह में सुल्तानपुर के पते से पासपोर्ट का आवेदन भी किया था। एटीएस ने उसके खिलाफ स्थानीय थाने में मुकदमा दर्ज कराया है।

लखनऊ के अधेड़ के साथ उज्जैन की युवती ने आपत्तिजनक वीडियो

l k n u k d j 1 0 y k [k # i ; s B x

लखनऊ निवासी मनोज को उज्जैन की युवती और उसके साथियों ने हनीट्रैप में फंसाकर नशीला पदार्थ देकर अश्लील वीडियो बनाए और 10 लाख रुपये ब्लैकमेल कर ऐंठ लिए। विरोध पर वीडियो पत्नी को भेज दिए। पुलिस ने कोर्ट के आदेश पर मामला दर्ज कर जांच शुरू की है। लखनऊ के एक अधेड़ को उज्जैन की युवती द्वारा हनीट्रैप में फंसाने का मामला सामने आया है। परिचित ने जमीन दिलाने के नाम पर उसे एक महिला से मिलाया। इसके बाद धूमने के बहाने उज्जैन लेकर आए। फिर होटल के खाने में नशीला पदार्थ देकर उसके महिला के साथ अश्लील वीडियो बना लिए। उन्हें वायरल करने की धमकी देकर करीब 10 लाख रुपये ऐंठ लिए गए। इतना ही नहीं विरोध करने पर सारे वीडियो अधेड़ की पत्नी को भेज दिए। आखिरकार पीड़ित शख्स कोर्ट की शरण में पहुंचा और कोर्ट के आदेश पर पुलिस मामला दर्ज कर जांच कर रही है। पुलिस के अनुसार पंचम खेड़ा लखनऊ निवासी मनोज कुमार का नीलमथा में रहने वाले प्रकाश सिंह सिंह से परिचय हुआ। प्रकाश ने मनोज से साथ मिलकर बिजनेस करने का प्रस्ताव रखा। बिजनेस के लिए जमीन के सिलसिले में उज्जैन की रहने वाली रोशनी से मिलवाया। प्रकाश ने कहा कि हम दोनों ग्राँसरी आइटम की दुकान खोल लेते हैं। इससे अच्छी आवक होगी। मनोज ने उस पर भरोसा कर लिया। इस दौरान जरूरत बताकर मनोज से कुछ पैसे लिए। बाजार का सामान खरीदने के लिए प्रकाश अपनी गाड़ी से लेकर उसे सूरत गया। उसके बाद वे दोनों उज्जैन आए। इधर, प्रकाश



ने अपनी महिला मित्र रोशनी को बता दिया था कि हम लोग उज्जैन पहुंचने वाले हैं। मनोज को पता नहीं चल पाया। उज्जैन में प्रकाश और रोशनी ने मनोज को कुछ नशीली सामग्री मिलाकर खाना खिला दिया। इसके बाद बेहोशी की हालत में रोशनी के साथ कई आपत्तिजनक फोटो ले लिए। बाद में उस फोटो को वायरल करने की धमकी देकर करीब दस लाख रुपए ऐंठ लिए। मनोज का आरोप है कि प्रकाश सिंह ने ग्राँसरी बाजार का पैसा एवं रजिस्ट्री का पैसा भी हड़प लिया। पैसा मांगने पर फोटो दिखाकर ब्लैकमेल करने

लगा। जब परेशान होकर एफआईआर दर्ज कराने की धमकी दी तब प्रकाश ने रोशनी और कुछ अन्य साथियों के साथ मिलकर उसकी पिटाई की। मनोज ने थाने में शिकायत की, लेकिन एफआईआर दर्ज नहीं हुई। इसके बाद वह कोर्ट गया। कोर्ट के आदेश पर पुलिस ने मुकदमा दर्ज किया है। इधर, महाकाल थाने के सब-इंस्पेक्टर हेमंत सिंह चौहान का कहना है कि उज्जैन की युवती ने लखनऊ के किसी व्यक्ति के साथ ठगी की है और यदि वहां की पुलिस हमसे सहयोग चाहेगी तो जरूर देंगे।

हरगांव (सीतापुर)। घर में पत्नी का शव फंदे से लटके देख युवक ने भी फांसी लगाकर आत्महत्या कर ली। मामला राही गांव का है। दंपती की मौत से गांव में सन्नाटा पसरा है। पुलिस जांच कर रही है। राही निवासी गोल्डी (23) का शव बृहस्पतिवार सुबह घर में साड़ी से बने फंदे के सहारे छत के कुंडे से लटका मिला। जानकारी मिलते ही खेत में काम कर रहे गोल्डी के पति अमरजीत सिंह (25) घर पहुंच गए। पुलिस के मुताबिक गोल्डी के मायके वाले पहुंचे तो उनकी अमरजीत सिंह से कुछ कहासुनी हुई। मायके पक्ष के लोग थाने पर तहरीर देने की बात कहकर रवाना हो गए। ग्रामीणों ने बताया कि दोपहर बाद घर के पास खाली पड़े गुड्डू सिंह के घर में अमरजीत का शव फंदे से लटका मिला। जानकारी मिलते ही सीओ सिटी अमन सिंह, थानाध्यक्ष अरविंद पांडेय मौके पर पहुंचे। पुलिस ने परिजनों के बयान दर्ज किए। इधर फॉरेंसिक टीम ने घटनास्थल से साक्ष्य जुटाए। दोनों के शवों को पोस्टमार्टम के लिए भेज दिया गया। सीओ अमन सिंह ने बताया कि दोनों ही पक्षों ने फिलहाल कोई आरोप नहीं लगाया है। मायके पक्ष के लोगों से अमरजीत की कहासुनी हुई थी। पोस्टमार्टम रिपोर्ट आने पर कार्रवाई की जाएगी।

सड़क हादसों में दो युवकों की मौत

बाराबंकी। सड़क हादसों में दो युवकों की मौत हो गई। इनमें एक ऑटो चालक थे व दूसरे मजदूरी कर जीवनयापन करते थे। बृहस्पतिवार को पुलिस ने शवों का पोस्टमार्टम कराया। दोनों के परिवारों में मातम है। मोहम्मदपुर खाला थाना क्षेत्र के अकंवा मजरे बसारी गांव निवासी पवन कुमार (32) मजदूरी करके जीवनयापन करते थे। बुधवार को वह गंगापुर घाट पर हो रही रासलीला देखकर रात करीब 11 बजे पैदल ही घर लौट रहे थे। बेलहरा-छेदा मार्ग पर टिकवा गांव के पास अज्ञात वाहन की टक्कर से उनकी मौके पर ही मौत हो गई। राहगीरों की सूचना पर पहुंची पुलिस ने परिजनों को जानकारी दी। पवन अपने पीछे पत्नी व तीन बच्चे छोड़ गए हैं। बंदोसराय थाना क्षेत्र के मेलारायगंज गांव निवासी प्रेम कुमार (36) ऑटो चालक थे। बुधवार रात करीब आठ बजे जैदपुर से सवारी छोड़कर घर लौट रहे थे। रास्ते में शहजादपुर के पास सामने जा रहे ट्रैक्टर-ट्रॉली में अचानक ब्रेक लगे तो ऑटो पीछे से जा टकराया। पुलिस ने घायल को सीएचसी जैदपुर पहुंचाया। आधार कार्ड के माध्यम से पहचानकर परिजनों को सूचना दी। वहां से जिला अस्पताल भेजा गया मगर रास्ते में ही उनकी मौत हो गई। परिजन शव लेकर घर आए और पुलिस को सूचना दी। उनके तीन बच्चे हैं।

पिटाई से आहत युवक ने फंदे से लटककर जान दी

बभनान (गोंडा)। छपिया थाना क्षेत्र के मूढ़ाडीहा गांव के रहने वाले एक युवक ने पिटाई व धमकी से आहत होकर बुधवार देर रात घर के एक कमरे में फंदे से लटककर जान दे दी। मृतक के चाचा ने गांव के ही तीन लोगों के खिलाफ आत्महत्या के लिए उकसाने की रिपोर्ट दर्ज कराई है। गांव निवासी राजेश कुमार यादव ने बताया कि 22 जनवरी की शाम उनके भतीजे हिमांशु यादव (19) को गांव के ही रहने वाले गयाप्रसाद, उनकी पत्नी मायावती व पुत्र राज अपने साथ बेलहरी बुजुर्ग गांव में एक कार्यक्रम में ले गए थे। लौटते समय रास्ते में किसी बात को लेकर हिमांशु से उन लोगों की कहासुनी हो गई। इसी को लेकर तीनों ने मिलकर हिमांशु की पिटाई कर दी और फर्जी मुकदमे में फंसाने की धमकी भी दीराजेश के मुताबिक मामले की जानकारी पाकर वह मौके पर गए और हिमांशु को समझाकर घर ले आए। तभी से वह मानसिक तनाव में था। बुधवार रात खाना खाने के बाद वह अपने कमरे में चला गया। बृहस्पतिवार सुबह जब वह देर तक सोकर नहीं उठा तो उसकी मां साधना जगाने पहुंचीं। दरवाजा नहीं खुला तो खिड़की से झांकने पर हिमांशु का शव फंदे से लटका नजर आया। थानाध्यक्ष कृष्ण गोपाल राय ने बताया कि हिमांशु के चाचा राजेश कुमार की तहरीर पर तीनों आरोपियों के खिलाफ आत्महत्या के लिए उकसाने समेत अन्य धाराओं में मुकदमा दर्ज किया गया है। हिमांशु की मौत से परिवार में कोहराम मचा है। चाचा राजेश ने बताया कि हिमांशु दो भाइयों में छोटा था। उसका बड़ा भाई शिवांक सूरत में निजी कंपनी में नौकरी करता है। हिमांशु के पिता भद्रसेन की वर्ष 2009 में ही मौत हो गई थी। हिमांशु भी गुजरात में नौकरी करता था। कुछ दिनों पहले ही वह गांव आया था। बेटे की मौत से मां साधना का रो-रोकर बुरा हाल है। सफाईकर्म के भतीजे और भांजे की गला रेतकर हत्या, गोरखपुर में सहजनवा के भक्सा गांव के बाहर सफाईकर्म के भतीजे और भांजे की गला रेत कर हत्या कर दी गई। शुक्रवार की दोपहर में शव मिलने के बाद पूरे इलाके में सनसनी फैल गई। बच्चों की पहचान अभिषेक (14) और प्रिंस (11) के रूप में हुई। दोनों के हाथ और पैर बांधा कर गला रेटा गया था। गुरुवार की शाम से दोनों बच्चे लापता हुए थे। देर शाम तक उनका पता न चलने पर घरवालों ने तलाश शुरू की थी। हत्या क्यों की गई है

नहर पटरी पर गंभीर हालत में मिला युवक, अस्पताल में मौत, पत्नी ने लगाया हत्या का आरोप

सीतापुर जिले के कमलापुर थाना क्षेत्र में बृहस्पतिवार शुक्रवार मध्य रात्रि एक युवक गंभीर हालत में नहर पटरी पर पड़ा मिला है। गांव वाले उसे सीएचसी ले गए, उस वक्त उसकी सांसे चल रही थीं। अस्पताल में पहुंचते ही उसकी मौत हो गई। चिकित्सकों ने युवक की मौत की पुष्टि की है। मृतक की पत्नी ने एक व्यक्ति पर हत्या का आरोप लगाया है। पुलिस जांच कर रही है।

सीतापुर जिले के कमलापुर थाना क्षेत्र में बृहस्पतिवार शुक्रवार मध्य रात्रि एक युवक गंभीर हालत में नहर पटरी पर पड़ा मिला है। गांव वाले उसे सीएचसी ले गए, उस वक्त उसकी सांसे चल रही थीं। अस्पताल में पहुंचते ही उसकी मौत हो गई। चिकित्सकों



ने युवक की मौत की पुष्टि की है। परिजनों को रात दो बजे पता चला कि वह नहर पटरी पर पड़े हैं। ग्रामीण उन्हें सीएचसी ले गए तब उनकी सांसे चल रही थीं। अस्पताल की चौखट पर पहुंचते ही उनकी मौत हो गई। गांव के मूल निवासी व हाल पता लखनऊ निवासी ललित कांत पाण्डेय डाल दिया गया है। थाना प्रभारी प्रदीप सिंह ने बताया कि जांच की जा रही है।

25 लाख रुपये लिए उधार, प्रॉपर्टी डीलर ने वापस मांगे तो कर दी हत्या; चलती कार में गमछे से घोंटा गला

कपूरपुर थाना क्षेत्र के गांव पारपा निवासी प्रॉपर्टी डीलर और ठेकेदार बलवीर सिंह की हत्या हाइवे-9 पर चलती कार में ही गमछे से की गई थी। पुलिस ने मामले में मुख्य हत्यारोपी समेत दो लोगों को गिरफ्तार कर लिया है। आरोपियों ने पूछताछ में बताया कि 25 लाख रुपये हड़पने के लिए विश्वास पात्र ने ही उनकी हत्या की थी। गिरफ्तार कर मृतक का मोबाइल फोन व घटना में प्रयुक्त मुख्य आरोपी का मोबाइल फोन व उसका सफेद गमछा बरामद किया है।

एसपी विनीत भटनागर ने बताया कि मृतक प्रॉपर्टी बलवीर के गांव के ही रोहताश से अच्छे संबंध थे। संबंधों के आधार पर उन्होंने आरोपी रोहताश को 25 लाख रुपये भी उधार दे रखे थे, जिनका बलवीर लगातार तकादा कर रहे थे। इसके कारण आरोपी रोहताश परेशान था। आरोपी रोहताश का गुलावटी में ई-रिक्शा का शोरूम भी है। आरोपी रोहताश की ही दुकान पर आरोपी साजिद काम करता है और रोहताश ने साजिद को ई-रिक्शा खरीदकर दिया था, जिसका कोई भी पैसा रोहताश ने इससे नहीं लिया था। आरोपी रोहताश ने साजिद, अपने सगे भाई सोनू व गांव निवासी दोस्त सतीश के साथ मिलकर बलवीर सिंह की हत्या की योजना बनाई थी।

19 जनवरी को बलवीर रोहताश के शोरूम पर भी गए थे। आरोपियों ने अपने मोबाइल फोन बंद कर योजनाबद्ध तरीके से कार से अपहरण कर गुलावटी से थाना हाफिजपुर क्षेत्र के सोना पेट्रोल पंप से होते हुए जेएमएस व एटीएमएस स्कूल के पास ही गमछे से गला घोटकर बलवीर डूधसह की हत्या कर दी थी। घटना के समय बलवीर कार की आगे की सीट पर बैठे थे और उन्हें एहसास भी नहीं था कि आरोपी विश्वासघात कर पीछे से उन्हीं के गमछे से उनकी हत्या कर देंगे। हत्या के बाद शव को गांव नंदपुर रजवाहे की पटरी के पास स्थित गन्ने के खेत में फेंक दिया था। इतना ही नहीं इसके बाद आरोपी दोबारा गुलावटी पहुंचे थे। आरोपी साजिद ने गुलावटी से मृतक की बाइक व उनकी चादर को ले जाकर ककराना गांव के जंगल में फेंक दिया था। बेहद करीबी होने के बाद भी फोन बंद कर बैठा था मुख्य आरोपी रोहताश एसपी ने बताया कि मुख्य आरोपी रोहताश के मृतक बलवीर सिंह से बेहद करीबी संबंध थे। मृतक के लापता होने के बाद भी आरोपी रोहताश अपना मोबाइल फोन बंद कर बैठा हुआ था। जबकि गांव व क्षेत्र में मृतक के लापता होने की सूचना आग की तरह फैल गई थी। जबकि आरोपी रोहताश के मृतक के तलाशने व अन्य प्रक्रिया में शामिल न होने की बात गांव व क्षेत्रवासियों के गले नहीं उतर रही थी। पुलिस टीम रोहताश की हर गतिविधियों पर नजरें बनाई हुई थी। पुलिस की सख्त पूछताछ में आरोपी रोहताश ने हत्याकांड का राज खोल दिया। फिलहाल पुलिस सोनू व रोहताश के दोस्त सतीश की तलाश कर रही है।

पति बना हैवान दांतों से काट लिया पत्नी का होंठ, 16 टांके आए...बोल न सकी, तो लिखकर बताई हैवानियत

मथुरा के सौंख में घर पर काम रही पत्नी से विवाद होने पर पति ने होंठ काट लिया। इस दौरान बचाने आई बहन के साथ भी मारपीट कर दी। विवाहिता के होंठ से खून बहने लगा। वो बोल भी नहीं पा रही है। इस दौरान आरोपी पति मौके से भाग निकला। पीड़िता की तहरीर पर पुलिस ने पति सहित तीन के खिलाफ केस दर्ज कर लिया है। पुलिस तीनों आरोपियों की गिरफ्तारी के लिए दबिश दे रही है। पति से हो गया था विवादथाना मगोरा के गांव नगला भूचन निवासी महिला का आरोप है कि शनिवार शाम को वह घर में काम कर रही थी। तभी पहुंचे पति घर आ पहुंचा। न जाने किस बात को लेकर वो विवाद करने लगा। उसने मना किया तो पति ने उसके होंठ दांतों से काट लिए, जिसकी वजह से खून बहने लगा। वो जोर-जोर से चीखने लगी। इस दौरान बचाने आई बहन को भी विष्णु ने नहीं बख्शा और उसके साथ भी मारपीट कर दी। होंठ काटे जाने से वो अब बोल भी नहीं पा रही है। पीड़िता ने लिखकर बताया कि शिकायत करने पर देवर और सास ने भी गाली गलौज करते हुए मारपीट की। जान से मारने की धमकी भी दी। पीड़िता मेडिकल परीक्षण कराने के बाद अपने मायके हाथरस के थाना सादाबाद पहुंची। बताया गया है कि उसके 16 टांके आए हैं। पूरा वाक्या जानने के बाद पिता बेटी संग थाना मगोरा पहुंचे। थाना प्रभारी मोहित तोमर ने बताया कि घरेलू बातों को लेकर दंपती में विवाद हो गया था। मुकदमा दर्ज कर घटना की जांच की जा रही है।

प्रॉपर्टी डीलर ने प्लॉट बेचने के नाम पर १७ लाख रुपये हड़पे

बहराइच। शहर के रायपुर राजा निवासी व्यक्ति ने प्रॉपर्टी डीलर पर प्लॉट बेचने के नाम पर 15 लाख रुपये हड़पने का आरोप लगाया है। पीड़ित की शिकायत पर देहात कोतवाली पुलिस ने आरोपी पर विश्वासघात और जान से मारने का मामला दर्ज किया। देहात कोतवाली क्षेत्र के रायपुर राजा, राजा प्रेम सिंह कॉलोनी निवासी प्रेम कुमार सिंह का आरोप है कचहरी रोड निवासी कुलदीप गुप्ता प्रॉपर्टी डीलिंग का काम करते हैं। कुलदीप के माध्यम से उनकी एक प्लॉट खरीदने की बात हुई। इसके बाद उन्होंने कुलदीप के बैंक खाते में वर्ष 2022 में चार बार में कुल 15 लाख रुपये ट्रांसफर कर दिए और शेष रुपये प्लॉट का बैनामा करने के बाद देने की बात हुई थी। तब से बराबर आरोपी उन्हें झांसे में रखे रहा। इसके बाद 18 अप्रैल 2024 को कुलदीप के गवाहों के सामने रुपये वापस करने का इकरारनामा किया और वापस नहीं किए। 19 जनवरी को वे घर जा रहे थे तभी आरोपी हूजपुर मार्ग पर उन्हें मिला तो रुपये मांगने पर देने से मना करते हुए जान से मारने की धमकी दी। देहात कोतवाल परमानन्द तिवारी ने बताया केस दर्ज कर बैंक खातों की जांच-पड़ताल की जा रही है।

मिलावटी पनीर के काले कारोबार का खुलासा, ६५०० किलो माल पकड़ा, दो डेयरियों के लाइसेंस रद्द

अलीगढ़ में 22 जनवरी को सफेद पनीर के काले कारोबार का खुलासा हुआ है। सोयाबीन दाल के घोल में मिल्क पाउडर और केमिकल का इस्तेमाल करके यह मिलावटी पनीर बनाया जा रहा था। इसे सहालग के सीजन में दिल्ली और आस-पास के जिलों में सप्लाई किया जाना था। खाद्य सुरक्षा विभाग की टीम ने छपा मारकर पनीर तैयार करने के लिए बनाया 6500 किलो घोल पकड़ा है। मौके से 640 किलो सोयाबीन दाल, 50 किलो मिल्क पाउडर भी बरामद किया है। आबिद डेयरी और खालिद डेयरी को सील करते हुए इनके लाइसेंस भी रद्द कर दिए हैं।

यहां से लिए गए 13 सैंपल को जांच के लिए भेजा गया है। 22 जनवरी को खाद्य सुरक्षा विभाग की टीम ने सहजपुरा की आबिद डेयरी पर छपा मारा। यहां पर ड्रमों में दूध जैसा ही कुछ मिश्रण भरा हुआ था। एक ड्रम में 2300 लीटर और दूसरे ड्रम में 2200 लीटर था। 52 किलो तैयार पनीर भी मौके पर पाया गया। सहायक आयुक्त खाद्य दीनानाथ यादव ने बताया कि ड्रमों में जो मिश्रण मिला है वह सोयाबीन दाल को पीसकर बनाया गया घोल था। इसमें मिल्क पाउडर का भी मिश्रण है। दूध जैसा सफेद बनाने को केमिकल भी इसमें डाला गया है। इस घोल को तत्काल नष्ट करा दिया गया है। यहां से दूध और घोल के चार सैंपल भरे गए। इसके बाद टीम सहजपुरा में ही खालिद डेयरी पर पहुंची।

यहां पर सोयाबीन दाल के घोल, मिल्क पाउडर और केमिकल मिलाकर तैयार किया गया 500 किलो मिलावटी पनीर भी जब्त किया गया। यहीं पर 1500 किलो दाल और पाउडर मिल्क को मिलाकर बनाया गया घोल मिला है। जिसे मौके पर ही नष्ट करा दिया गया। यहां से स्किमड मिल्क, पनीर, नकली दूध का घोल, सोयाबीन दाल के पांच सैंपल लिए गए। यहीं से विभाग ने 640 किलो सोयाबीन की दाल, दो बोरियों में 50 किलो स्किमड मिल्क पाउडर को जब्त कर लिया। बड़ी मात्रा में नकली पनीर बनाकर उसे शालियों के सीजन में खपाने की तैयारी की जा रही थी।

सभी डेयरी से लिए 13 नमूने राजकीय जन विश्लेषक प्रयोगशाला भेजे जा रहे हैं।

— दीनानाथ यादव, सहायक आयुक्त खाद्य द्वितीय

एटा चुंगी और गभाना से भी भरे नमूनेविभाग की टीम ने मिलावटी दूध और पनीर के शक में एटा चुंगी स्थित वीरेंद्र डेयरी से दूध और पनीर के दो सैंपल लिए। इसके अलावा गभाना की अक्षत माधव महागौरा डेयरी से सोयाबीन, पीला चना और मिल्क पाउडर के नमूने भरे गए।

से तैयार पनीर बताकर कर रहे थे बिक्रीसोयाबीन दाल को पीस कर उसमें पानी मिलाकर घोल तैयार करते थे। इस घोल में बेहद कम मात्रा में सिक्मड मिल्क पाउडर मिलाते थे। इस तैयार घोल का पीलापन काटने के लिए एक केमिकल का प्रयोग करते थे,

जिससे सफेदी आ जाती थी। इस घोल से यह लोग पनीर तैयार कर देते थे, जो देखने में सफेद होता था।

यह पनीर बाजार में 180 से 200 रुपये प्रति किलो के हिसाब से सप्लाई किया जा रहा था जबकि सही पनीर की कीमत 350 से 400 रुपये किलो है। इस पनीर को डेयरी संचालक, नोएडा, गाजियाबाद, दिल्ली, फरीदाबाद, गुरुग्राम और आसपास के इलाकों में खपाते हैं। खाद्य सुरक्षा विभाग की टीम इस बात की भी जांच कर रही है कि यह नकली माल किन-किन जगहों पर कब-कब खपाया गया। इसके लिए वह इनके रजिस्टर आदि की जांच कर रही है।

राघव चड्ढा ने शादी में पंजाब पुलिस के जवानों को बनाया था वेटर, खुलवाए मेहमानों की कारों के गेट

दिल्ली प्रदेश भाजपा अध्यक्ष वीरेंद्र सचदेवा और केंद्रीय राज्य मंत्री रवनीत सिंह बिट्टू ने शुक्रवार को प्रेसवार्ता में आप को घेरा। भाजपा नेताओं ने कहा कि केजरीवाल व सहयोगी विभव कुमार को जेड प्लस सुरक्षा की कोई जरूरत नहीं है। जो व्यक्ति अपने घर पर महिला सांसद को बुलाकर पिटाई करवा सकता है, उसे इतनी सुरक्षा क्यों दी गई है? राघव ने पुलिस जवानों को शादी में बनाया वेटर बिट्टू ने कहा कि आप सांसद राघव चड्ढा ने अपनी शादी में पंजाब पुलिस के जवानों का इस्तेमाल वेटर व निजी अतिथियों का स्वागत करने के लिए किया था। जवानों से गाड़ियों के गेट खुलवाने और बुके भिजवाने जैसे काम करवाना न केवल पंजाब पुलिस, बल्कि पूरे पंजाबी समाज का अपमान है। केजरीवाल चुनाव के दौरान अपने ऊपर हमले की नौटंकी कर सकते हैं। वे खुद पर हमला करवाकर भाजपा पर आरोप लगाने की तैयारी कर रहे हैं। अब जेड प्लस सुरक्षा का आनंद ले रहे हैं राघव ने केजरीवाल पर अपने एफिडेविट में किए वादों को न निभाने का भी आरोप लगाया। उन्होंने कहा कि पहले बंगला, गाड़ी और सुरक्षा न लेने की बात करने वाले केजरीवाल अब जेड प्लस सुरक्षा का आनंद ले रहे हैं। वहीं, गणतंत्र दिवस पर पंजाब की झांकी शामिल होने पर उन्होंने आप की चुप्पी पर सवाल उठाया। उन्होंने कहा कि जब झांकी शामिल नहीं होती थी, तो केजरीवाल और भगवंत मान केंद्र सरकार को कोसते थे। अब जब झांकी शामिल हो रही है, तो वे धन्यवाद तक नहीं कह रहे। महिलाओं का अपमान, केजरीवाल की पहचानरू अनुराग ठाकुर भाजपा के स्टार प्रचारक व पूर्व केंद्रीय मंत्री अनुराग ठाकुर ने मंगोलपुरी, नई दिल्ली और द्वारका विधानसभा क्षेत्रों में जनसभाएं कर आम आदमी पार्टी और अरविंद केजरीवाल पर तीखे हमले बोले। उन्होंने कहा कि केजरीवाल सरकार महिलाओं का अपमान और उनके साथ अन्याय करने वाली सरकार बन गई है। ठाकुर ने कहा कि महिलाओं के प्रति अरविंद केजरीवाल और उनकी पार्टी का रवैया पूरी तरह महिला विरोधी है। उनकी सरकार में महिलाओं पर

अत्याचार और अपमान आम बात हो गई है। स्वाति मालीवाल जैसे अपनी ही पार्टी की महिला सांसद को घर बुलाकर पिटवाना और उनके खिलाफ अभद्र टिप्पणी करवाना इस बात का प्रमाण है। उन्होंने यह भी कहा कि मुख्यमंत्री आतिशी को पोस्टरों और चुनावी अभियानों से गायब कर रखा है। यह दर्शाता है कि केजरीवाल महिलाओं को सशक्त करने के बजाय उन्हें दबाने में यकीन रखते हैं। उन्होंने छठ पूजा के दौरान यमुना में गंदे और झाग भरे पानी में महिलाओं के खड़े होने की स्थिति पर सवाल उठाते हुए कहा कि यह केजरीवाल सरकार की संवेदनहीनता और प्रशासनिक विफलता का उदाहरण है। उन्होंने सोमनाथ भारती का जिक्र करते हुए कहा कि आप के नेता अपनी पत्नी के साथ हिंसा करते हैं और केजरीवाल चुप्पी साधे रहते हैं। पंजाब की महिलाओं से 1000 रुपये देने का वादा करके मुकर जाने और विरोध करने वाली महिलाओं को भाजपा का बताकर उनका अपमान करने का कदम केजरीवाल के महिला विरोधी रवैये को



और स्पष्ट करता है। वहीं उन्होंने कहा कि केजरीवाल ने बेटियों के लिए स्कूल तो नहीं खोले, लेकिन हर गली में शराब के ठेके जरूर खुलवाए, जिससे घरेलू हिंसा और सामाजिक समस्याएं बढ़ीं। इतना ही नहीं, आप सरकार ने शराब और टैंकर माफिया को बढ़ावा देकर महिलाओं की रोजमर्रा की समस्याएं और बढ़ा दी हैं। उन्होंने कहा कि अरविंद केजरीवाल की सरकार महिलाओं के सम्मान और उनके अधिकारों पर हमला करती रही है। महिलाएं अब इस सरकार को माफ नहीं करेंगी।

सीएम योगी बोले मोईद के भक्तों को नहीं, राष्ट्रवादियों को जिताना है चुनाव, इन जगहों के नाम बदले के दिए संकेत

मुख्यमंत्री योगी आदित्यनाथ ने कहा कि भदरसा में दलित बेटे की इज्जत के साथ खिलवाड़ करने वाला मोईद खान सपा का हीरो होता है। दुर्भाग्य से अयोध्या से बने सपा के सांसद मोईद खान को सिर पर लेकर ढोते हैं। उसकी पैरवी करते हैं, उसके साथ फोटो खिंचवाने में उन्हें गौरव होता है। इसीलिए कहते हैं कि देख सपाई, बिटिया घबराई। मिल्कीपुर में मोईद खान के भक्तों को नहीं राष्ट्रवादियों को चुनाव जिताना है। सीएम योगी शुक्रवार को मिल्कीपुर के हैरिंगटनगंज में पलिया चौराहे के पास खेल मैदान में भाजपा प्रत्याशी के समर्थन में जनसभा को संबोधित कर रहे थे। इस दौरान उमड़ी भीड़ से उन्होंने कहा कि भदरसा में दलित बेटे से सामूहिक दुष्कर्म के आरोपी मोईद खान को सिर आंखों पर बैठाने वाले लोग बेटियों की सुरक्षा के लिए खतरा है। ये वही लोग हैं, जो डीएनए जांच कराने के नाम पर उसे बचाने के लिए पूरी ताकत लगा देते हैं। यही सपा और उनके नेताओं का वास्तविक चरित्र है। भदरसा नगर पंचायत का चेयरमैन दलितों की जमीन पर कब्जा करके बैठा था, लेकिन उसे बताया गया कि जबरदस्ती यहां नहीं चलती है। यहां दलित और गरीब की सुनवाई होगी, माफिया-अपराधी की नहीं। मुख्यमंत्री ने कहा कि कुमारगंज का कृषि विश्वविद्यालय आचार्य नरेंद्र देव के नाम पर है। इसका उन्मयन किसी से छिपा नहीं है। हैरिंगटनगंज का नाम भी स्वामी वामदेव व विष्णु नगर के नाम पर होना चाहिए। सपाई गुलामी की मानसिकता को लेकर चलें, लेकिन हम राम-कृष्ण, बाबा विश्वनाथ व सरयू मैया पर विश्वास करने वाले लोग हैं। आज दुनिया वाले अयोध्या के लोगों को गले लगाते हैं। पीएम मोदी के विजन के कारण यह सम्मान मिल रहा है। सपा का बस चलता तो अयोध्या से आपका नाम भी हटा देती। अयोध्या की तरह विकास की नई बुलंदियों को छुएगा मिल्कीपुर सीएम योगी ने कहा कि सपा ने पूरी ताकत लगाई थी कि गुलामी के ढांचे को कोई टस से मस न कर सके, लेकिन हम लोग कहते थे कि यह हटेगा जरूर। हमारे वर्तमान व पूर्व जनप्रतिनिधियों ने अपने क्षेत्र का निरंतर विकास किया। भाजपा में परिवारवाद व जातिवाद नहीं, सिर्फ राष्ट्रवाद है। भाजपा कार्यकर्ता का सब कुछ देश के लिए है। इसीलिए अयोध्या देश की पहली सोलर सिटी बनी। यहां की सड़कें फोर और सिक्स लेन हो गई। राम की पैड़ी की सूरत बदल दी। दीपोत्सव राम की नगरी को नई पहचान दे रहा है। अब मिल्कीपुर के सपूत को विधायक बनाकर अयोध्या की तरह मिल्कीपुर का भी विकास करेंगे। भाजपा सरकार में विकास के लिए पैसों की कमी आड़े नहीं आएगी। मिल्कीपुर विकास की नई बुलंदियों को छुएगा। पूरे देश में गूंजेगा मिल्कीपुर उपचुनाव का संदेश मुख्यमंत्री ने कहा कि मिल्कीपुर उपचुनाव का संदेश बहुत दूर तक जाएगा। इसे अयोध्या धाम के संदेश में बदलना है। उपचुनाव के बाद यहां से निकला संदेश पूरे देश में गूंजेगा।



इस पर हर किसी की नजर है। ऐसे में यहां के लोगों की जिम्मेदारी और बढ़ जाती है। हाल में हुए उपचुनाव में नौ में से सात सीटों पर भाजपा ने जीत दर्ज की है। मिल्कीपुर को इस उपचुनाव का भी रिकॉर्ड तोड़ना है और राष्ट्रवादियों को चुनाव जिताना है। इसके लिए सभी कार्यकर्ताओं को घर-घर जाना है और सपा अयोध्या

की दुश्मन है, यह बताना है। जनसभा में प्रदेश सरकार के मंत्री सूर्य प्रताप शाही, स्वतंत्र देव सिंह, जेपीएस राठौर, दयाशंकर मिश्र दयालु, गिरीश चंद्र यादव, मयंकेश्वर शरण सिंह, सतीश शर्मा, महापौर गिरीश पति त्रिपाठी, विधायक रामचंद्र यादव, वेद प्रकाश गुप्त, अमित सिंह चौहान, जिला पंचायत अध्यक्ष रोली सिंह, पूर्व सांसद लल्लू

सिंह, पूर्व विधायक इंद्र प्रताप तिवारी खब्बू, गोरखनाथ बाबा, रामू प्रियदर्शी, विधान परिषद सदस्य डॉ. धर्मेन्द्र सिंह, अवनीश पटेल, हरिओम पांडेय, भाजपा जिलाध्यक्ष संजीव सिंह, महानगर अध्यक्ष कमलेश श्रीवास्तव, अवधेश पांडेय, अभिषेक मिश्र, ऋषिकेश उपाध्याय व हर्षवर्धन सिंह मौजूद रहे।